



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1-Issue : 4 THE ONLINE OFFICIAL NEWS BULLETIN 2018 JANUARY

SEASON OF EPIPHANY

ദനഹകാലം

سبوع الفصح

سَبْعَاءُ SUNDAY	اَوَّلُ حَفَّا MONDAY	اَلثَّانِي حَفَّا TUESDAY	اَلثَّلَاثِي حَفَّا WEDNESDAY	رَبِيعَةُ حَفَّا THURSDAY	اَلْخَمِيسُ حَفَّا FRIDAY	اَلْجُمُعَةُ حَفَّا SATURDAY
 6 21 3 rd Sunday after Epiphany Pethurtho of Nineveh Fast 9 th Memorial of Philipos Mar Eusebius Metropolitan (Pathanamthitta Basil Dayara)	2 22 NINEVEH FAST (THREE-DAY FAST)	6 23 SAWMO DINWE Comme. of St. Augen the monk	2 24 Comme. of Prophet Jonah	6 25 Nineveh Feast Comme. of Prophet Jonah Comme. of Patriarch St. Severios of Antioch	2 26 12 th Memorial of Mar Baselios Marthoma Mathews II Catholicos (Shashankotta Mount Horb) 65 th Memorial of Paulose Mar Athanasios Metropolitan (Kuttikkattil) (Alwaye Thrikkunnamthu Seminary)	6 27

LECTIONARY

Eve : Luke 13:22-30 Mon : Mathew 12:31-41 HQ : Luke 6:20-32	Genesis 18:23-33 Proverbs 24:11-25 Lamentations 3:1-21	James 4:7-17 1 Tim 3:10-15	JAN 21	Eve : Luke 4:24-32 Mon : Mathew 24:36-46	Micah 1:1-16 Jonah 4:5-11 Isaiah 57:13-19	JAN 23	HQ : Luke 12:54-13:9	Genesis 18:23-33 Joshua 7:6-13 Jonah 1:12; 3:10-4:11	James 4:7-17 Ephesians 5:3-11	JAN 25
Eve : Mathew 12:31-41 Mon : Mathew 7:1-12	Numbers 5:5-11 Jonah 1:1-2:1 Isaiah 19:17-22	Acts 7:37-43 Colossians 1:3-13	JAN 22	Eve : Luke 11:5-13; 29-32 Mon : Luke 11:27-36 HQ : Mathew 12:39-50	Zephaniah 1:11-2:4 Jonah 2:2-3:5 Isaiah 41:17-26	JAN 24	Mon: James 1:13-27 Romans 15:24-33 HQ: 2 Peter 2:1-8 1 Thessalonians 5:12-24			

തൃക്കുന്നത്ത് സെമിനാരി മലങ്കര ഓർത്തഡോക്സ് സഭയുടേത് മാത്രം

ഹൈക്കോടതി ഉത്തരവായി



2018 ജനുവരി 21-26

ഓർമ്മ പെരുന്നാൾ

ആലുവ തൃക്കുന്നത്ത് സെമിനാരിയിൽ അഭിവന്ദ്യ പിതാക്കൻമാരുടെ പരി. കാതോലിക്കാബാവാ, അഭി. മെത്രാപ്പോലീത്തൻമാരും നേതൃത്വം നൽകുന്നു

തൃക്കുന്നത്ത് സെമിനാരി, കോടതി വിധി സ്വാഗതം ചെയ്യുന്നു.

പരി.കാതോലിക്കാബാവാ

ആലുവ തൃക്കുന്നത്ത് സെമിനാരി സംബന്ധിച്ച് ബഹു.കേരള ഹൈക്കോടതിയുടെ വിധി സ്വാഗതം ചെയ്യുന്നുവെന്നും നീതിന്യായ വ്യവസ്ഥയ്ക്കും സഭാ ഭരണ ഘടനയ്ക്കും വിധേയമായി സഭാഭരണ നിർവ്വഹണത്തിൽ ഏവരും സഹകരിക്കണമെന്നും പരി. കാതോലിക്കാബാവാ ആഹ്വാനം ചെയ്തു. ഇതൊരു ദൈവനടത്തിപ്പായി കാണുന്നുവെന്ന് ഭദ്രാസന മെത്രാപ്പോലീത്ത യുഹാനോൻ മാർ പോളി കാർ പോസും ആവർത്തിച്ചുള്ള കോടതി വിധികളിൽ നിന്ന് പാഠം ഉൾക്കൊണ്ട്

ക്രമസമാധാന നില തകരാനിരിക്കാതെ പള്ളികളിൽ ആരാധനാസൗകര്യം സൃഷ്ടിക്കാൻ ഏവരും സഹകരിക്കണമെന്ന് മലങ്കര അസോസിയേഷൻ സെക്രട്ടറി അഡ്വ.ബിജു ഉമ്മൻ അഭിപ്രായപ്പെട്ടു.

2017 ജൂലൈ 3 ലെ സുപ്രീംകോടതി വിധി പ്രകാരം ആലുവ തൃക്കുന്നത്ത് സെമിനാരിയിൽ സമാന്തരഭരണം അനുവദനീയമല്ലെന്നും 1934 ലെ ഭരണഘടന സെമിനാരിയ്ക്കും ബാധകമാണെന്നും ഹൈക്കോടതി വിധിയിൽ പറയുന്നു.



H.G. Dr. Geevarghese Mar Yulios
Media Department
President-MOSC

ഓർമ്മപ്പെടുത്തലുകൾ

നിനുവാ നോമ്പ് മുന്ന് നോമ്പ്

നോമ്പുകളുടെ രാജ്ഞി എന്ന് വിശേഷിപ്പിക്കപ്പെടുന്ന നോമ്പാണല്ലോ നിനുവ നോമ്പ്. പഴയനിയമത്തിലെ യോനായുടെ പുസ്തകത്തിലെ സംഭവത്തെ അനുസ്മരിച്ചാണ് പ്രധാനമായും

ഈ നോമ്പ് അനുഷ്ഠിക്കുകയും അനുസ്മരിക്കുകയും നാം ചെയ്യുന്നത്. അക്കാലത്ത് സാംസ്കാരികമായി ഔന്നത്യം പ്രാപിച്ച ഒരു രാജ്യമായിരുന്നു നിനുവ. ഭാരതീയ പുരാണങ്ങളിൽ 'ശോണിതപുരം' എന്നറിയപ്പെടുന്നതും നിനുവയായിരുന്നു എന്നു അനുമാനിക്കുന്നു. ആധുനിക ഇറാക്കിലെ ഈ നഗരം അവയുടെ പാപബാഹുല്യത്താൽ നശിപ്പിക്കുവാൻ ദൈവം നിശ്ചയിച്ച വിവരം യോനാ പ്രവാചകൻ മുഖാന്തിരം ദൈവം പ്രഖ്യാപിച്ചു. നിനുവാ നഗരം നാല്പതുകാൾ കഠിനമായി ഉപവസിച്ചു. ശിക്ഷ പിൻവലിക്കപ്പെടുകയും ചെയ്തു. നിനുവയുടെ പാപം നമ്മുടെ വ്യക്തിജീവിതത്തിനും ഒരു ഓർമ്മപ്പെടുത്തലാണ്. "ആവർത്തിക്കപ്പെടുന്ന അധർമ്മം ശിക്ഷിക്കപ്പെടുക തന്നെ ചെയ്യും. അനുതാപം ശിക്ഷയെ ഒഴിവാക്കും". ഇതെല്ലാം നിനുവാ നോമ്പിൽ നാം ധ്യാനിക്കുന്ന സന്ദേശങ്ങൾ ആണ്.

യോനാപ്രവാചകൻ

മുന്ന് നോമ്പിൽ ഏറ്റവും അധികം പരാമർശിക്കപ്പെടുന്ന ഒരു വ്യക്തിത്വം ആണ് യോനാ പ്രവാചകന്റേത് അദ്ദേഹത്തിന്റെ ജീവിതം പരിശോധിച്ചാൽ നമുക്ക് യയോനായുടെ 3 സ്വഭാവവിശേഷതകളെ കാണാൻ സാധിക്കും. യിസ്രയേലിനെ രക്ഷിക്കാനല്ല ജാതികൾ എന്ന് യിസ്രയേൽ കരുതുന്ന ഒരു ജനതയെ രക്ഷിക്കുവാനാണ് ദൈവം യോനായോട് ആവശ്യപ്പെട്ടത് (യോനായുടെ വിളി). എന്നാൽ തങ്ങളുടെ ദൈവത്തെ അറിയാത്ത ജനം എന്റെ വചനങ്ങൾ എങ്ങനെ ചെവി

ക്കൊള്ളും എന്ന ചിന്തയിലാണ് ദൈവം അയച്ച നിനുവയിലേക്ക് പകരം തർശ്ശീശിലേക്ക് യോനാ കപ്പൽ കയറുന്നത്. ദൈവവിളിക്ക് പുറം തിരിഞ്ഞ് പോകുന്ന യോനാ. രണ്ടാമതായി രണ്ടു പ്രാവശ്യം മരിക്കുവാൻ തയ്യാറാകുന്ന പ്രവാചകൻ ദൈവകോപം മൂലം ഉണ്ടായ പ്രകൃതി ക്ഷോഭത്താൽ ജനം വാവിട്ടുകരയുമ്പോൾ പ്രവാചകൻ കുലികൊടുത്ത് കപ്പലിന്റെ അടിത്തട്ടിൽ സുഖം പിടിച്ച് ഇതൊന്നും അറിയാതെ കിടന്നുറങ്ങുന്നതും. പിന്നീട് ചീട്ട് വീണ യോനാ തന്നെ കടലിലേക്ക് എറിഞ്ഞുകളയുവാൻ ആവശ്യപ്പെടുന്നു. അതുപോലെ നിനുവക്കാർ അനുതപിച്ചശേഷം അവരെ നശിപ്പിക്കുന്നത് കാണാൻ കാത്തിരുന്ന പ്രവാചകൻ, മൂന്നാമതായി യോനായുടെ പുസ്തകത്തിൽ 40 ദിവസത്തിനു ശേഷം ദൈവം നിനുവ നശിപ്പിക്കും എന്നുമാത്രമേ പ്രസംഗിച്ചതായി രേഖപ്പെടുത്തി കാണുന്നുള്ളൂ. നിനുവയേ നശിപ്പിക്കുന്നതിനാൽ അവരെ തെറ്റിൽ നിന്നു അനുതപിപ്പിക്കുവാനുള്ള ഒരു ആത്മാർത്ഥശ്രമം അവിടെ കാണുന്നില്ല. ഇവിടെ യോനാ എന്ന പ്രവാചകനെ ഇക്ഷ്ഠി കാണിക്കുവാനല്ല ശ്രമിക്കുന്നത് വിഗ്രഹത്തിൽ കാണുന്ന ഉപമകളിലും സംഭവങ്ങളിൽ നിന്നെല്ലാം ഉള്ള പാഠങ്ങൾ നമ്മുടെ ജീവിതത്തിൽ ഉൾക്കൊള്ളാൻ കൂടിയാണ്. ക്രിസ്തീയ ജീവിതത്തിൽ അനുതാപത്തിന്റെ പ്രസക്തിയും പ്രാധാന്യവും മുന്ന് നോമ്പ് ഒരോ വിശ്വാസിയെയും ഓർമ്മപ്പെടുത്തുന്നു. നമ്മുടെ ജീവിതത്തിലും വന്നിരിക്കുന്ന പാപങ്ങളെ ഓർത്ത് ഒരു സ്വയംപരിശോധന നടത്തുവാനും അവയെ കഴുകി കളഞ്ഞ് ഒരു പുതുക്കത്തിന് അനുഭവം നമ്മിൽ സൃഷ്ടിക്കപ്പെടുവാനും ഈ നോമ്പ് നമ്മെ സഹായിക്കട്ടെ എന്ന് പ്രാർത്ഥിച്ചുകൊണ്ട്.....





നിന്നുവാ നോമ്പ് ഉപവാസ നോമ്പാണു. മൂന്ന് ദിവസവും പൂർണ്ണമായി നോമ്പനുഷ്ഠിക്കുന്നു. ഞായർ വൈകീട്ട് സന്ധ്യാനമസ്കാരത്തോടെ (അതായത് തിങ്കൾ സന്ധ്യാനമസ്കാരം) നോമ്പിന്റെ പ്രാർത്ഥനകളും തിങ്കൾ പ്രഭാതം മുതൽ ഉപവാസത്തോടുകൂടിയ ഭക്ഷണ വർജ്ജനവും ആരംഭിക്കുന്നു. ഇപ്രകാരം പഴയനിയമത്തിൽ എസ്ഥേർ രാജ്ഞിയും പൗരസ്ത്യ പാരമ്പര്യത്തിൽ പേർഷ്യയിൽ ഒരു പീഡയിൽ പേർഷ്യൻ സഭയും നിന്നുവാക്കരെ പോലെ നോമ്പ് എടുത്തതായി കാണാം. ഈ നോമ്പിന് മൂന്ന് ദിവസത്തെക്കും പെങ്കീസായിലെ പ്രത്യേക പ്രാർത്ഥനാക്രമങ്ങൾ ഉണ്ട്. ഉച്ചനമസ്കാരത്തിന് 40 കുമ്പിടീൽ ഉണ്ട്. തിങ്കൾ ചൊവ്വ, ദിനങ്ങളിൽ വി. കുർബ്ബാന ചൊല്ലുന്നില്ല. ബുധനാഴ്ച ഉച്ചനമസ്കാരവും 40 കുമ്പിടീലും കഴിഞ്ഞശേഷം വി. കുർബ്ബാന അനുഷ്ഠിക്കുന്നു. വ്യാഴാഴ്ച വി കുർബ്ബാനയോടെ നോമ്പ് വീടുകയും ചെയ്യുന്നു.

പരി.കാതോലിക്കാബാവ അനുശോചനം രേഖപ്പെടുത്തി

മലങ്കര കത്തോലിക്ക സഭയിലെ ഗീവർഗീസ് മാർ ദിവന്നാസിയോസ് കാലം ചെയ്തതിൽ പരി. മോറാൻ മാർ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്ക ബാവ തിരുമനസ്സുകൊണ്ട് അനുശോചനം രേഖപ്പെടുത്തി. ബഹുഭാഷ പണ്ഡിതനായ അദ്ദേഹം ലളിത ജീവിതശൈലി കൊണ്ട് മാതൃകപരമായ ഒരു ജീവിതത്തിന് ഉദാഹരണമായും പരി. ബാവ തിരുമനസ് അനുശോജ്വല സന്ദേശത്തിൽ പ്രസ്ഥാവിച്ചു. ഓർത്തഡോക്സ് സഭയെ പ്രതിനിധീകരിച്ച് സഭയുടെ നിരണം ഭദ്രാസനാധിപനായ അഭി. ഡോ. യൂഹാനോൻ മാർ ക്രിസോസ്റ്റമോസ് തിരുമനസ് സഭ അസോസിയേഷൻ സെക്രട്ടറി അഡ്വ. ബിജു ഉമ്മൻ അവർകൾ തുടങ്ങിയവർ അന്ത്യോപചാരം അർപ്പിച്ചു.

ഇടയന്റെയരുകിൽ ഇരുളുമായ് വന്നൊരാൾ...

(ദനഹായ്ക്ക് ശേഷം മൂന്നാം ഞായർ)
വി.യോഹ 3:1-12

വേദനാദം-2

1. ഒരാളുടെ ഹൃദയത്തിന് നാല് അറകളുണ്ട് എന്നൊരു ശാസ്ത്രനിരീക്ഷണമുണ്ടല്ലോ. മുകൾ ഭാഗത്തെ രണ്ട് അറകളെ ഓറിക്കിളുകൾ എന്നും കീഴ്ഭാഗത്തേത് വെന്ദിക്കിളുകൾ എന്നും പറയപ്പെടുന്നു. ആദ്യത്തേതിന് ലോലമായ ഭിത്തികളും കീഴ്ഭാഗത്തേതിന് തടിച്ച ഭിത്തികളും ആണ് ഉള്ളത്. 'ഫറവോൻ തന്റെ ഹൃദയം കഠിനമാക്കി' എന്ന പ്രയോഗം ഒരു വ്യക്തിയുടെ സമീപനത്തെ കുറിക്കുന്നതല്ലോ! ഒരുപക്ഷേ സഹജമായും സാന്നിദ്ധ്യഭീകമായും നമ്മുടെ വ്യക്തിത്വം രൂപപ്പെടുന്നതിന് ഇടയാക്കുന്ന ധാരണകളുടെ നാലു മേഖലകളായി ഇതിനെ നിരീക്ഷിക്കാവുന്നതാണ്. 1.കുടുംബം 2.വംശം 3.സ്വത്വം,പദവി 4.സമ്പത്ത് എന്നിങ്ങനെയുള്ള പശ്ചാത്തലങ്ങളിൽ മനുഷ്യർ വിവിധ വർണ്ണങ്ങളിലും സ്വഭാവങ്ങളിലും കാണപ്പെടുകയാണ്.



ഫാ.മാത്യു വർഗീസ്
കുളങ്ങാട്ടിൽ

നിക്കോദിമോസിനെ കുറിച്ച് നാലുകാര്യങ്ങൾ വില്ലും ബാർക്ലേ തന്നെ പറഞ്ഞ് വെച്ചിട്ടുണ്ട്. 1)നിക്കോദിമോസ് ഒരു ധനാധ്യനായിരുന്നു. യോഹ 19.1 ൽ പറയുന്നത്പോലെ നൂറ് റാത്തൽ മുറും അകിലും കൊണ്ടുള്ള കൂട്ടം കർത്താവിന്റെ ശവസംസ്കാരത്തിന് അയാൾ ഉപയോഗിച്ചിട്ടുണ്ട്. 2)അയാളൊരു പരീശനായിരുന്നു. വളരെ ഗൗരവത്തോടെ മിഷ്നയും തൽമുദും തുടങ്ങിയ യൂദരുടെ ജീവിതഗന്ധിയായ സംസ്കൃതികൾ പഠിക്കുകയും അവയെ പാലിക്കുകയും ചെയ്തൊരാൾ. 3)നിക്കോദീമോസ് ഒരു യൂദ ഭരണാധികാരിയായിരുന്നിരിക്കണം. എന്തെന്നാൽ ഈ ഭാഗത്ത് ഉപയോഗിച്ചിരിക്കുന്ന മുരവീണ്ടണ്ടണ്ടി എന്ന പദം ഇങ്ങനെ

News, Advertisements, Wishes Etc...

Contact ☎ 8078914931

📞 9446407503

Email: malankaranewsbulletin@gmail.com



നെയൊരു സൂചന നൽകുന്നു. അദ്ദേഹം എഴുപത് പേരടങ്ങുന്ന സന്നദ്ധി സംഘത്തിലെ അംഗമായിരുന്നു. റോമ്മാ ആധിപത്യത്തിൽ അധികാരം പരിമിതിപ്പെട്ടുവെങ്കിലും അത് യുദ്ധ സംസ്കാരത്തിൽ അവരുടെ സുപ്രിം കോടതി തന്നെയാണ്. കള്ളപ്രവാചകന്മാരെ നിരീക്ഷിക്കുവാനും അത്തരം പ്രവണതകൾ കൈകാര്യം ചെയ്യുവാനും അവർക്ക് പ്രത്യേക ചുമതലയുമുണ്ടായിരുന്നു. 4) അദ്ദേഹമൊരു ആഭിജാത്യ ക്വലജാതനായിരുന്നു. യൂദാനേതാവ് അരിസ്റ്റോബലസിന്റെ കാലത്തും റോമ്മാധിപതി പോംപേയുടെ കാലത്തുമായി നടന്ന വിപ്ലവത്തിലും അതിന്റെ മദ്ധ്യസ്ഥ ശ്രമങ്ങളിലും അരിസ്റ്റോബലസിന്റെ ഉപദേഷ്ടാവായ ഒരു നിക്കോദിമോസിന്റെ നാമം പരാമർശിക്കപ്പെടുന്നു. ഇത് നിക്കോദിമോസിന്റെ കൂടുംബത്തെ കുറിച്ചുള്ള സൂചനകൂടിയാണ് എന്ന് നിരീക്ഷണമതം. യരുശലേമിലെ പ്രമുഖനായ ഒരാൾ നസ്രത്തിലെ ഒരു തച്ചന്റെയരുകിൽ, വീടില്ലാത്ത പ്രവാചകന്റെ മുന്നിൽ എത്തുന്നത് ഈ ഇരുൾ വഴികളെല്ലാം കടന്നാണ്. ഏതൊരുവനും ദൈവീകസവിധത്തിലേക്കെത്താൻ സ്വന്തം സ്വത്വം, വംശം, കൂടുംബം, സമ്പത്ത് എന്നിവയുടെ കേവലധാരണകളാകുന്ന കടവുകൾ കടക്കണം എന്ന ഓർമ്മപ്പെടുത്തലാണിത്. 2. വീണ്ടും ജനനവും വെളിച്ചത്തിന്റെ കവചവും: രാത്രിയുടെ ഇരുളിലാണ് നിക്കോദിമോസ് ഗുരുസവിധത്തിലെത്തുക. വിദ്യാഭ്യാസത്തിനും, വേദപഠനത്തിനും രാത്രി ഉചിതമായിരുന്നു. ആരും ശല്യപ്പെടുത്താതെ ദൈവസന്നിധിയിൽ ആയിരിക്കുവാൻ. ഇരുളുമായ് വന്നൊരാൾ എന്നൊക്കെ അദ്ദേഹത്തെ വിശേഷിപ്പിക്കാം. മേൽ സൂചിപ്പിച്ച നാലു കാര്യങ്ങൾ തന്നെ ഒരാളുടെ ജീവിതത്തെ ഇരുട്ടിൽ മുക്കികളയാനും കാരണമാകുമല്ലോ. ഉള്ളിൽ ഇരുളിന് പുറമെയുള്ള പ്രകാശം ആലംബമാവുകയില്ല. നിയോൺ ലൈറ്റുകളും, എൽ. ഇ. ഡി വസന്തവുമൊക്കെ നിലാവുപരത്തിയിട്ടും നിരാശയും നിസംഗതയും നമ്മുടെ സഹജഭാവമായതിന് കാരണം അതാണ്. ഉപദേഷ്ടാവായ നിക്കോദിമോസിന്റെ ഉപദേശകനാകുവാൻ കഴിയുന്ന ഉടയോനാണ് യേശു തമ്പുരാൻ. കട്ടയിരുട്ടിന്റെ കരിമ്പടത്തിൽ നിന്ന് ഉദയവെളിച്ചത്തിലേക്ക്

ഒരാൾ എത്തിച്ചേരുന്നത് പോലെയാണത്. നാമെത്തിച്ചേരേണ്ട ഗുരുപീഠങ്ങളിലേക്ക് നാം എത്തിച്ചേരാത്തത് ഉള്ളിലെ ചിരാതുകൾ അണഞ്ഞുപോകുന്നതുകൊണ്ടുമാകാം.

തീ കത്തിക്കാൻ ഉപയോഗിക്കുന്ന വിറകിൽ ഒന്നു ധാരാളം മുളളുകളുള്ള വളഞ്ഞ തടിയും, മറ്റൊന്ന് നല്ല മിനുസമുള്ള നേർചൊവ്വായ ഒരു കഷണവും ആയാലും തീ കത്തുമ്പോൾ ഒരു ഇന്ധനമെന്ന നിലയിൽ ഒരേ മുല്ലും മാത്രം ഉള്ളവയാണ്. വ്യാവഹാരികമായ മുളളുകളെ കാര്യമാക്കേണ്ടതില്ല. എല്ലാ മുളളുകളും ജ്ഞാനാഗ്നിയിൽ എരിഞ്ഞ് പൊയ്ക്കൊള്ളും. നിക്കോദിമോസിന്റെ ജ്ഞാനമെന്ന മുളള് ദൈവീകസ്വാധീനത്തിന് സമർപ്പിക്കുന്ന രാത്രിയായിരുന്നു അത്.

നിക്കോദിമോസ് ഒരു പരീശനാണ്. മതതീവ്രതയുള്ള ഒരാൾ. “തന്റെ ഏകജാതനായ പുത്രനിൽ വിശ്വസിക്കുന്ന ഏവനും നശിച്ചുപോകാതെ നിത്യജീവൻ പ്രാപിക്കേണ്ടതിന് ദൈവം അവനെ നൽകുവാൻ തക്കവണ്ണം ലോകത്തെ അത്രയ്ക്ക് സ്നേഹിച്ചു.” എന്ന് ദൈവസ്നേഹത്തെ കുറിച്ച് വെളിപ്പെടുത്തുമ്പോൾ, പരീശന്മാർ തീവ്രവാദികളായിരുന്നെങ്കിലും അവർ നല്ല ജീവിതം നയിച്ചവരുമായിരുന്നുവെന്ന് യേശു അറിഞ്ഞിരുന്നു. ദൈവം തന്റെ തീവ്ര സ്നേഹത്തെ വെളിപ്പെടുത്തുവാൻ നാം വിശുദ്ധിയോടെ അവനെ കണ്ടെത്തണം. ഇരുളിനെ വെളിച്ചത്തിൽ സ്നാനം ചെയ്തിക്കുന്ന കുദാശയാണ് മാമ്മോദീസ. വെളിച്ചത്തിന്റെ കവചമണിഞ്ഞ് അന്ധകാരസൈന്യത്തോട് പടവെട്ടുവാനുള്ള നിയോഗം. വേദം എന്ന വിത്തായി ഒരാൾ മുളച്ച് കതിരണിയുന്നതിനാണ് ദിജൻ അഥവ ബ്രാഹ്മണൻ എന്ന് ഭാരതീയ പാരമ്പര്യം. തന്റെ ക്രൂശെടുത്ത് എന്നെ അനുഗമിക്കാത്തവൻ എനിക്ക് ചേരുന്നവനല്ലെന്ന് ഗുരു ഓർമ്മപ്പെടുത്തിയിട്ടുണ്ട്. വീണ്ടും ജനനമെന്നതിലൂടെ 1. കൂടുംബം 2. വംശം 3. സ്വത്വം 4. സമ്പത്ത് എന്നീ ഇരുളുകളെ ദൈവീകസ്വഭാവത്തിൽ രൂപപ്പെടുത്തുകയാണ്. മാമ്മോദീസായും, കഷ്ടാനുഭവവും വിശുദ്ധകുന്ദസാരവും ഈ കൗദാശീകനുഭവത്തിന്റെ മൂന്ന് സ്നാനഘട്ടങ്ങളാണ്.



പരിശുദ്ധ ബസേലിയോസ് മാർത്തോമ്മാ മാത്യൂസ് ദ്വിതീയൻ ബാവായുടെ 12-ാം ഓർമ്മപ്പെരുന്നാൾ

ജനുവരി 21 മുതൽ 26 വരെ ശാസ്താം കോട്ട മൗണ്ട് ഹോറേബ് മാർ ഏലിയാ ചാപ്പലിൽ ആചരിക്കും. 21ന് രാവിലെ 8.00മണിക്ക് അഭി. സഖറിയാ മാർ അന്തോണിയോസ് മെത്രാപ്പോലീത്താ വി. കുർബ്ബാന അർപ്പിക്കും. തുടർന്ന് കൊടിയേറ്റം. 1 മണിക്ക് പ്രസംഗമത്സരവും, എക്കാറ മത്സരവും, 4 ന്ണിക്ക് എക്യുമെനിക്കൽ സമ്മേളനവും വിവിധ സഭാമേലധ്യക്ഷന്മാർ പങ്കെടുക്കുന്നു. 22 തിങ്കളാഴ്ച 10 മണിക്ക് പരുമല സെന്റ് ഗ്രീഗോറിയോസ് കാർഡിയോ വാസ്കുലർ സെന്ററും ഭരണിക്കാവ് വൈദ്യധർമ്മ ആയുർവേദ ആശുപത്രിയും ശാസ്താംകോട്ട എം.റ്റി.എം.എം. ഹോസ്പിറ്റൽ നേത്ര, ഡയബറ്റോളജി, ഡെന്റൽ വിഭാഗങ്ങളുടെ നേതൃത്വത്തിൽ മെഡിക്കൽ ക്യാമ്പ് നടത്തുന്നു. വൈകീട്ട് ഫാ. സോളുകോശി ധ്യാനപ്രസംഗം നടത്തും. 23 ചൊവ്വാഴ്ച 10 മണിക്ക് സഭാ മാനവശേഷി വിഭാഗത്തിന്റെ ആഭിമുഖ്യത്തിൽ നേതൃത്വത്തിൽ “മാനസിക ശാരീരിക ആരോഗ്യം ആത്മീയതയിലൂടെ ഒരു അന്വേഷണം” എന്ന വിഷയത്തെപ്പറ്റി സെമിനാർ നടക്കും. വൈകീട്ട് ഫാ. എബി ഫിലിപ്പ് ധ്യാനപ്രസംഗം നടത്തും. 24ന് പ്രാർത്ഥനായോഗം സുവിശേഷസംഘം, മർത്തമറിയം സമാജം എന്നിവയുടെ നേതൃത്വത്തിൽ ധ്യാനം നടക്കും. അഭി. സഖറിയാ മാർ അന്തോണിയോസ് മെത്രാപ്പോലീത്താ അദ്ധ്യക്ഷത വഹിക്കും. അഭി. യാക്കോബ് മാർ ഏലിയാസ് മെത്രാപ്പോലീത്താ ഉദ്ഘാടനം ചെയ്യും. 25ന് അഭി. ജോഷ്വാ മാർ നിക്കോദീമോസ് മെത്രാപ്പോലീത്താ വി. കുർബ്ബാന അർപ്പിക്കും. തുടർന്ന് നടക്കുന്ന അനുസ്മരണ സമ്മേളനം മുൻ മുഖ്യമന്ത്രി ശ്രീ ഉമ്മൻ ചാണ്ടി ഉദ്ഘാടനം ചെയ്യും. ഡോ. സിറിയക് തോമസ് അനുസ്രണ പ്രഭാഷണംത്തും രാജ്യസഭാംഗം അഡ്വ. കെ. സോമപ്രസാദ്, അഡ്വ. ബിജു ഉമ്മൻ, ഫാ. ഡോ. എം.ഒ. ജോൺ, ജോർജ്ജ് പോൾ എന്നിവർ പ്രസംഗിക്കും. തുടർന്ന് വിവിധ മത്സരങ്ങളിൽ വിജയികളായവർക്ക് ശ്രീ. കോവൂർ കുഞ്ഞുമോൻ എം.എൽ.എ. അവാർഡാ ദാനം

നടത്തും. തുടർന്ന് ശ്രീ കൊല്ലം പണിക്കർ രചിച്ച ബാവായെക്കുറിച്ചുള്ള മ്യൂസിക്കൽ ആൽബത്തിന്റെ പ്രകാശനം നടക്കും. വൈകീട്ട് ന് സന്ധ്യാനമസ്കാരം തുടർന്ന് അഭി. ഡോ. തോമസ് മാർ അന്താനാസ്യോസ് മെത്രാപ്പോലീത്താ അനുസ്മരണ സന്ദേശം നൽകും. തുടർന്ന് പ്രദക്ഷിണം, ശൈശവീക വാഴ്വ്. 26ന് രാവിലെ 8മണിക്ക് നടക്കുന്ന മൂന്നിന്മേൽ കുർബ്ബാനയ്ക്ക് പരിശുദ്ധ ബസേലിയോസ് മാർത്തോമ്മാ പൗലോസ് ദ്വിതീയൻ കാതോലിക്കാ ബാവായും അഭി. തിരുമേനിമാരും നേതൃത്വം നൽകും. തുടർന്ന് കബറിക്കൽ ധൂപപ്രാർത്ഥന, ശൈശവീക വാഴ്വ്, നേർച്ചവിളമ്പ് എന്നിവ ഉണ്ടായിരിക്കും.

ശതാബ്ദി ആഘോഷം തുടങ്ങി



റാന്നി പെരുനാട്: ബഥനിസെന്റ് തോമസ് ഓർത്തഡോക്സ് ഇടവകയുടെ ഒരു വർഷം നീണ്ടു നിൽക്കുന്ന ശതാബ്ദി ആഘോഷങ്ങളുടെ പ്രവർത്തനോദ്ഘാടനം വികാരി ഫാ. ഏബ്രഹാം മത്തായിക്ക് കത്തിച്ച മെഴുകുതിരി കൈമാറി ബഥനി ആശ്രമം സൂപ്പീരിയർ ഫാ. മത്തായി നിർവഹിച്ചു. കുർബ്ബാനയ്ക്കുശേഷം ഇടവകയിലെ ജനങ്ങൾ പദയാത്രികരായി ബഥനി ആശ്രമത്തിലെത്തി പിതാക്കന്മാരുടെ കബറിടത്തിൽ ധൂപപ്രാർത്ഥന നടത്തി. 1918 ൽ ബഥനി ആശ്രമ പിതാക്കന്മാർ സ്ഥാപിച്ച ദേവാലയം കിഴക്കൻ മേഖലയിലെ തലപ്പള്ളി യായിട്ടാണ് അറയപ്പെടുന്നത്.



കാതോലിക്കാദിന കവർ വിതരണ സമ്മേളനങ്ങൾ ആരംഭിച്ചു.

കോട്ടയം: 2018 മാർച്ച് 18 ന് നടക്കുന്ന സഭാദിനത്തോടനുബന്ധിച്ചുള്ള കാതോലിക്കാദിന പിരിവിന്റെ കവർ വിതരണം സമ്മേളനങ്ങൾ ആരംഭിച്ചു. ആയൂർ, ഇടമുളയ്ക്കൽ വി. എം.ഡി.എം. സെന്ററിൽ 2018 ജനുവരി 16-ന് 10.30മാ നാണ് തന്നാണ്ടത്തെ പ്രഥമ സമ്മേളനം കൂടിയത്. തിരുവനന്തപുരം ഭദ്രാസനാധിപൻ അഭിവന്ദ്യ ഡോ. ഗബ്രീയേൽ മാർ ഗ്രീഗോറിയോസ് മെത്രാപ്പോലീത്തായുടെ അദ്ധ്യക്ഷതയിൽ കൂടിയ സമ്മേളനത്തിൽ സഭാദിന കവർ വിതരണ ഉദ്ഘാടനം നിലയ്ക്കൽ ഭദ്രാസനാധിപനും സഭാ ഫിനാൻസ് കമ്മിറ്റി പ്രസിഡന്റുമായ അഭിവന്ദ്യ ഡോ. ജോഷ്വാ മാർ നിക്കോദീമോസ് മെത്രാപ്പോലീത്ത നിർവ്വഹിച്ചു. വൈദിക ട്രസ്റ്റി റവ. ഫാ. എം.ഒ. ജോൺ, അസോസിയേഷൻ സെക്രട്ടറി അഡ്വ. ബിജു ഉമ്മൻ എന്നിവർ പ്രസംഗിച്ചു.

കല്ലുപ്പാറ സെന്റ് മേരീസ് പള്ളി തപാൽ കവർ പുറത്തിറക്കി

കല്ലുപ്പാറ: സെന്റ് മേരീസ് ഓർത്തഡോക്സ് വലിയ പള്ളിയുടെ ചിത്രം ആലേഖനം ചെയ്ത പ്രത്യേക കവർ തപാൽ വകുപ്പ് പുറത്തിറക്കി.

തപാൽ കവറിന്റെ പ്രകാശനം ഇടവക പെരുന്നാളിനോടുബന്ധിച്ച് കൊൽക്കത്ത ഭദ്രാസനാധിപൻ ഡോ. ജോസഫ് മാർ ദിവന്നാസ്ത്രോസ് നൽകി പോസ്റ്റൽ സൂപ്രണ്ട് വിജയമ്മ, ഇടവ വികാരി ഫാ. ജോജി എം. ഏബ്രഹാം, സഹ വികാരി ഫാ. ഫിലിപ്പ് എൻ ചെറിയാൻ എന്നിവർ പ്രസംഗിച്ചു.

പള്ളിയുടെ പൗരാണികയും വാസ്തു കലയും പരിഗണിച്ചാണ് ഈ പ്രത്യേക തപാൽ കവർ പുറത്തിറക്കിയതെന്ന് തപാൽ വകുപ്പ് മേധാവി പറഞ്ഞു. കവറിൽ പള്ളിയുടെ ചിത്രത്തോടൊപ്പം ലഘു ചരിത്രവുമുണ്ട്.

CATHOLICATE DAY-2018 DIOCESAN LEVEL COVER DISTRIBUTION MEETINGS

1, Thiruvananthapuram	16.01.18	Tuesday	10 AM	Vattaseril Mar Dionysius Memorial Centre Edamulakkal
2, Kollam	16.01.18	Tuesday	2.30 PM	Kundara Seminary
3, Mavelikara	17.01.18	Wednesday	11.00 AM	Thazakkara Theo Bhavan Aramana
4. Adoor-Kadampanad	17.01.18	Wednesday	2.30PM	Adoor, Kannamcode St.Thomas Cathedral
5. Thumpamnon	18.01.18	Thursday	10.30 AM	Basi Aramana, Pathanamthitta
6. Niranam	18.01.18	Thursday	3.00 PM	Batheny Aramana, Thiruvalla
7. Nilackal	19.01.18	Friday	10.00 AM	Ranni Mar Gregorius Chappal
8. Kottarakkara-Punalur	19.01.18	Friday	2.30 PM	Kottappuram St.Ignatius Seminary
9. Kottayam	20.01.18	Saturday	2.00 PM	Kuriakose Mar Gregorius Centre, Kottayam
10.Kottayam Central	20.01.18	Saturday	2.00 PM	Kuriakose Mar Gregorius Centre, Kottayam
11.Chengannur	29.01.17	Monday	3.00 PM	Bethel Aramana, Chengannur
12. Kochi	01.02.18	Thursday	10.30 PM	Zion Seminary, Koratty
13. Kandanad West	02.02.18	Friday	2.30 PM	Prasadam Centre, Kolenchery
14. Kandanad East	03.02.18	Saturday	2.00 PM	Bishops House, Moovattupuzha
15. Ankamaly	06.02.18	Tuesday	10.30 AM	Thrikunnathu Saminary, Aluva
16. Thrissur	06.02.18	Tuesday	2.30 PM	Gathseemon Seminary, Mannuthy
17. Sultan Bathery	07.02.18	Wednesday	10.30 AM	Nirmalagiri Aramana, Sulthan Bathery
18. Malabar	07.02.18	Wednesday	2.30 PM	Chathamangalam Mount Hermon Aramana
19. Kunnankulam	08.02.18	Thursday	2.00 PM	Bishop's House, Arthat
20. Idukki	14.02.18	Wednesday	11.00 AM	Gathseemon Aramana, Chakkupallam



ജനുവരി 21

ഓർമ്മ

ജനുവരി 26

**ഫിലിപ്പോസ് മാർ യൗസേബിയോസ്
പത്തനംതിട്ട ബേസിൽ ദയാറ
(1931-2008)**



പത്തനംതിട്ട നാറങ്ങാനം പുത്തൻപറമ്പിൽ പി. ജി. തോമസിന്റെയും സാറാമ്മയുടെയും മകൻ. 1931 ജൂൺ 16 -ന് ജനിച്ചു. ആലുവായു. സി. കോളജിൽ നിന്ന് ബിരുദമെടുത്ത് റെയിൽവേ ഉദ്യോഗസ്ഥനായി. 1962-ൽ ഉദ്യോഗം രാജിവച്ച് സെറാമ്പുരിൽ നിന്ന് ബി. ഡി., എം. ടി. എച്ച്. എന്നിവയും ജനീവയിൽ നിന്ന് ദൈവശാസ്ത്രത്തിൽ പി. ജി. ഡിപ്ലോമയും കരസ്ഥമാക്കി. 1972 ഡിസം. 21-ന് ശെമ്മാശൻ. 1974 ജൂൺ 7-ന് കശ്ശീശ. ദുർഗ്ഗാപൂർ, ലണ്ടൻ, പൂല്ല്യാട്, കുമ്മനം ഇടവകകളുടെ വികാരി. വിദ്യാർത്ഥി പ്രസ്ഥാനം ജനറൽ സെക്രട്ടറി, തടാകം ആശ്രമം സൂപ്പീരിയർ, കൽക്കട്ട ബിഷപ്പ്സ് കോളജ് ലക്ചറർ, കോട്ടയം സെമിനാരി അധ്യാപകൻ, മിഷൻ സൊസൈറ്റി-മിഷൻ ബോർഡ് വൈസ് പ്രസിഡണ്ട്, മലങ്കരസഭാ മാസിക പത്രാധിപസമിതി പ്രസിഡണ്ട് എന്നീ നിലകളിൽ പ്രവർത്തിച്ചു.

1982 ഡിസം. 28-ന് തിരുവല്ല അസോസ്യേറ്റ് മേൽപ്പട്ടസ്ഥാനത്തേക്ക് തെരഞ്ഞെടുത്തു. 1983 മെയ് 14-ന് മാത്യൂസ് മാർ കുറിലോസ് റമ്പാൻ സ്ഥാനവും 1985 മെയ് 15-ന് മാവേലിക്കര പുതിയകാവ് പള്ളിയിൽ വച്ച് മാത്യൂസ് പ്രഥമൻ കാതോലിക്കാ മെത്രാൻപട്ടവും നൽകി. ആഗസ്റ്റ് മുതൽ തുവമൺ സഹായമെത്രാനായി. 1991 ഒക്ടോബർ 26-ന് പൂർണ്ണ ചുമതലയേറ്റു. വിദ്യാർത്ഥി പ്രസ്ഥാനം പ്രസിഡണ്ട്, ഇന്റർ ചർച്ച് റിലേഷൻസ് കമ്മിറ്റി പ്രസിഡണ്ട് എന്നീ നിലകളിൽ പ്രവർത്തിച്ചു. 2008 ജനുവരി 21-ന് കാലം ചെയ്തു. പത്തനംതിട്ട ബേസിൽ അരമന ചാപ്പലുകളിൽ കബറടക്കി.

**മാത്യൂസ് II കാതോലിക്കാ
ശാസ്താംകോട്ട ഹോറേബ് ആശ്രമം
(1915-2006)**



ആറാം കാതോലിക്ക. കൊല്ലം പെരിനാട് പുതുശേരഴികത്ത് പുത്തൻവീട്ടിൽ ഇടിക്കുള-അന്നമ്മ ദമ്പതിമാരുടെ മുത്തപുത്രൻ. ജനനം 30-1-1915. 1938 കോറുയോ-ഗീവറുഗീസ് ദിതീയൻ (കുണ്ടറ സെമിനാരി). 1941 മെയ് 6 പൂർണ്ണശെമ്മാശൻ (പൊങ്ങലടി). 1941 മെയ് 25. കശ്ശീശ്ശ (കോട്ടയം പഴയസെമിനാരി). 1951 സെപ്തം. 21 റമ്പാൻ (പഴയസെമിനാരി). 1953 മെയ് 15. മാർ കുറിലോസ് എപ്പിസ്കോപ്പാ (ഏലിയാ ചാപ്പൽ). 1959 ജൂലൈ 12 മെത്രാപ്പോലീത്താ (പഴയസെമിനാരി). 1965 കൊല്ലം ഭദ്രാസനാധിപൻ. 1980 മെയ് 1. എം. ഡി. അസോസ്യേറ്റ് കാതോലിക്കായുടെ പിൻഗാമിയാക്കി. 1991 ഏപ്രിൽ 27-ന് മലങ്കര മെത്രാപ്പോലീത്താ. 1991 ഏപ്രിൽ 29-ന് ഫിലിപ്പോസ് മാർ തെയോഫിലോസിന്റെ നേതൃത്വത്തിൽ സിനഡ് പൗരസ്ത്യ കാതോലിക്കാ ആയി വാഴിച്ചു (പരുമല).

1991 ഏപ്രിൽ 30-ന് ഇയ്യോബ് മാർ പീലക്സീനോസ്, കുറിയായക്കോസ് മാർ ക്ലീമ്മീസ്, ഗീവറുഗീസ് മാർ കുറിലോസ്, സഖറിയാ മാർ അന്തോണിനിയോസ്, മാത്യൂസ് മാർ സേവേറിയോസ് എന്നിവരെ പരുമല വച്ചും 25-10-1993 ൽ പൗലോസ് മാർ പക്കോമിയോസ്, ഡോ. യാക്കോബ് മാർ ഐറേനിയസ് എന്നിവരെ പരുമല വച്ചും എപ്പിസ്കോപ്പന്മാരായി വാഴിച്ചു. ഏഴു പേരെയും കോട്ടയം പഴയസെമിനാരിയിൽ വച്ച് മെത്രാപ്പോലീത്തന്മാരാക്കി. ഡോ. ഗബ്രിയേൽ മാർ ഗ്രിഗോറിയോസ്, ഡോ. സഖറിയ മാർ തെയോഫിലോസ്, ഔഗേൻ മാർ ദീവന്നാസ്യോസ്, ഡോ. യൂഹാനോൻ മാർ ക്രിസോസ്തമോസ് എന്നിവരെ പരുമലയിൽ വച്ച് 2005-ൽ എപ്പിസ്കോപ്പന്മാരാക്കി. മാവേലിക്കര, യു. കെ. & യൂറോപ്പ് എന്നീ ഭദ്രാസനങ്ങൾ പുതുതായി



ഓർമ്മ

രൂപീകരിച്ചു. 1999 മാർച്ച് 26-ന് ദേവലോകത്ത് വച്ച് മൂറോൻ കുദാശ നടത്തി. ഓരോ ദയറായിൽ വൈദികനായി കഴിയുമ്പോൾ മുതൽ സുറിയാനി- ഇംഗ്ലീഷ് ഭാഷാ പണ്ഡിതനായ അദ്ദേഹം ഏയഞ്ചൽ അച്ചൻ എന്ന് അറിയപ്പെട്ടു. മികച്ച ധ്യാനഗുരു, കൺവൻഷൻ പ്രസംഗകൻ, സെമിനാരി അദ്ധ്യാപകൻ എന്ന നിലയിലും അറിയപ്പെട്ട പള്ളികൾ, സ്കൂളുകൾ, കോളേജുകൾ, ദയറാകൾ, കോൺവെന്റുകൾ തുടങ്ങി അദ്ദേഹം സ്ഥാപിച്ചു അദ്ദേഹത്തിന്റെ കാലത്ത് 1995-ൽ ഓർത്തഡോക്സ് സഭയ്ക്കു നുകുലമായി സുപ്രീംകോടതിയുടെ വിധിയുണ്ടായി. 2002-ൽ സുപ്രീംകോടതി നിരീക്ഷകൻ ജസ്റ്റീസ് മജിമറിന്റെ സാന്നിധ്യത്തിൽ നടന്ന അസോസിയേഷൻ താത്വികമായി യോജിച്ച മലങ്കരസഭയുടെ അധിപനായി പൗരസ്ത്യ കാതോലിക്കാ പ.മാത്യൂസ് ദ്വിതീയനെ വീണ്ടും തിരഞ്ഞെടുപ്പു നടത്തി സ്ഥിരീകരിച്ചു. 2005 നവം. 30-ന് സ്ഥാനത്യാഗം ചെയ്തു. 2006 ജനുവരി 26-ന് ദേവ ലോകം അരമനയിൽ വച്ച് കാലം ചെയ്തു.

പൗലോസ് മാർ അത്താനാസ്യോസ് (കുറിക്കാട്ടിൽ) ആലുവാ തൃക്കുന്നത്ത് സെമിനാരി (1869-1953)



അയ്യമ്പിള്ളി തെക്കേക്കര കുറിക്കാട്ടിൽ മത്തായി - അന്ന ദമ്പതിമാരുടെ മകൻ. ജനനം 23-1-1869. അമ്പാട്ട് കുറിലോസ് 1879 ഏപ്രിൽ 21 ന് കോറു യോ സ്ഥാനവും ചാത്തുരുത്തി മാർ ഗ്രീഗോറിയോസ് 1898 നവം. 25 ന് കശ്ശീ

ശാസ്ഥാനവും നവം. 28 ന് റമ്പാൻ സ്ഥാനവും നൽകി. കോട്ടയം എം. ഡി. സെമിനാരിയിൽ മല്പാനായിരുന്നു. 1910 ജൂൺ 9 ന് അകപ്പറമ്പിൽ വച്ച് അബ്ദുള്ളാ കക പാത്രിയർക്കീസ് മേല്പട്ടക്കാരനായി വാഴിച്ചു. ആലുവ സെമിനാരിയുടെ ചുമതലയേറ്റു. അങ്കമാലി, കണ്ടനാട്, കോട്ടയം, നിരണം, തുമ്പമൺ, കൊല്ലം, കൊച്ചി എന്നിങ്ങനെയുള്ള മെത്രാസനങ്ങളിലെ പാത്രിയർക്കീസ് വിഭാഗം പള്ളികളുടെ ചുമതല വഹിച്ചു. ആലുവായിലെ വലിയ തിരുമേനി എന്നറിയപ്പെടുന്നു. 1958 ജനു. 25 ന് അദ്ദേഹം അന്തരിച്ചു. ആലുവാ തൃക്കുന്നത്തു സെമിനാരിയിൽ കബറടക്കപ്പെട്ടു.

COMMING EVENTS

പെരുന്നാളുകൾ

- വകയാർ സെന്റ് മേരീസ് വലിയപള്ളി വകയാർ ജനുവരി 21-28
- കായംകുളം കാദീശ കത്തീഡ്രൽ ജനുവരി 21-ഫെബ്രുവരി 5
- കൂടൽ സെന്റ് പോൾസ് പള്ളി ജനുവരി 21-31
- ആലുവ തൃക്കുന്നത്ത് സെമിനാരി ജനുവരി 21-26
- ശാസ്താംകോട്ട മാർ ഏലിയാ ചാപ്പൽ ജനുവരി 21-26
- പരി.ബസ്തേലിയോസ് മാത്യൂസ് ദ്വിതീയൻ കാതോലിക്കാബാവായുടെ 12-ാമത് ഓർമ്മ
- നല്ലില സെന്റ് ഗബ്രിയേൽ വലിയപള്ളി ജനുവരി 21-ഫെബ്രുവരി 1
- കറ്റാനം വലിയപള്ളി ജനുവരി 26-29
- പുറവയൽ സെന്റ് ജോർജ്ജ് ജനുവരി 26-28
- കല്ലങ്കൽ വെസ്റ്റ് സെന്റ് ജോർജ്ജ് പള്ളി ജനുവരി 28- ഫെബ്രുവരി 1
- കവിയൂർ സ്റ്റീബാ ചർച്ച് ജനുവരി 25, 26
- സെന്റ് ബർസുമാസ് ചർച്ച്, ആറ്റുവ ഫെബ്രുവരി 2, 3
- കരുവാറ്റ സെന്റ് മേരീസ് പള്ളി ഫെബ്രുവരി 4-11

ഓർത്തഡോക്സ് കൺവൻഷൻ

- കൊട്ടാരക്കര പുനലൂർ ജനു. 21-28
- മദ്ധ്യ തിരുവിതാംകൂർ ജനു. 19-25
- ദോഹ ജനു. 21-24
- ചുങ്കത്തറ ജനു. 21-28
- കവിയൂർ സ്റ്റീബാ ചർച്ച് ജനു. 22-24
- സെന്റ് ബർസുമാസ് ജനു. 28-ഫെബ്രു.1
- ആറ്റുവ ഐരാണിക്കുടി
- തിരുവല്ല സെൻട്രൽ ജനു. 31-ഫെബ്രു.4
- എം.ജി.എം സ്റ്റേഡിയം
- ബോംബെ ഫെബ്രു. 1-4



മുന്നുന്നോമ്പ് അത് പൗരസ്ത്യസഭയിൽ എങ്ങിനെ സാർവ്വത്രികമായി? (റ്റി.വി.ജി)

ഏഴാം നൂറ്റാണ്ടിൽ അബ്ദൽമലേക്ക് എന്ന ഒരു രാജാവ് പേർഷ്യയിൽ വാണിരുന്നു. ഇയാൾ ധൂർത്തനും അക്രമിയും ഭോഗസ്കതനും ആയിരുന്നു. അയാളുടെ മോഹാഗ്നിയിൽ അനവധി വനിതാ രത്നങ്ങൾക്കു തങ്ങളുടെ ചാരിത്ര്യം ആഹുതി ചെയ്യേണ്ടി വന്നു.

തിഗ്രിസ്സിലെ കന്യാകുമാരം, ഐഹികസുഖങ്ങളെല്ലാം പരിത്യജിച്ച് അരുമരക്ഷകനു വേണ്ടി തങ്ങളുടെ ജീവനും ജീവിതവും പ്രതിഷ്ഠിച്ചിട്ടുള്ള സൗന്ദര്യസ്വന്നകളുടെ സങ്കേതം. അവർ ജീവിത വിശുദ്ധിയിൽ മാലാഖമാരെപ്പോലെ കളങ്ക രഹിതർ. അവരുടെ അതുല്യവും അഭൗമവുമായ സൗന്ദര്യസ്വത്തിനെപ്പറ്റി അറിഞ്ഞ അബ്ദബൽമലേക്ക് ഭേദഭവിവേചനാ മൂഢനായ ഒരു ഭ്രാന്തനെപ്പോലെ ഉന്മത്തനായി ചമഞ്ഞു. കന്യകകളെ ഒന്നടങ്കം ഒരുനിശ്ചിത ദിവസം ശേഖരിക്കുവാൻ തിഗ്രീസിലെ അധികാരികൾക്കു കൽപന കൊടുത്തു. രാജാജ്ഞ നിർവഹിക്കാൻ നിൽക്കുന്ന രാജകീങ്കരന്മാരോ അവർ കാലദൂതന്മാരെക്കാൾ കർക്കശന്മാർ.

നിസ്സാഹായരായ ക്രിസ്ത്യാനികൾ തങ്ങളുടെ ആത്മീക പിതാവായമാർ യൂഹാനോൻ എപ്പിസ്കോപ്പായുടെ സന്നിധിയിൽ ഓടിയെത്തി. പരിശുദ്ധവും പ്രതിഷ്ഠിതവുമായ നിർമ്മലകന്യാവ്രതം അബ്ദൽ മലേക്കിന്റെ എരിയുന്ന ഭോഗാഗ്നിയിൽ ദഹിക്കുന്ന അവസ്ഥ; അത് അദ്ദേഹത്തിന് ചിന്തിക്കുവാൻ കൂടി കഴിഞ്ഞില്ല. ആ ഘോരനായ ചെന്നായിൽ നിന്നും തന്റെ ആട്ടിൻപറ്റത്തെ എങ്ഏങ്ങിനെ രക്ഷിയ്ക്കും! അദ്ദേഹം മൂന്നുദിവസത്തെ നോമ്പു പ്രഖ്യാപനം ചെയ്തു.

എല്ലാവരും പള്ളിയിൽ ഒരുമിച്ചുകൂടി ഉപവാസയജ്ഞം ആരംഭിച്ചു. കർത്തൃതിരുമുമ്പിൽ സാഷ്ടാംഗം വീണു പ്രാർത്ഥിച്ചു. ഒരു കണ്ണീർ തടാകം തന്നെ സൃഷ്ടിക്കപ്പെട്ടു. “ശുദ്ധമുള്ള നോമ്പു ജയത്തിന്റെ അടയാളവും ശത്രുവാകുന്ന ദുഷ്ടന്റെ നേരെ തോൽക്കാത്ത ആയുധവും ആകുന്നു. എപ്പിസ്കോപ്പാ ഉപദേശിച്ചു. “നോമ്പുമൂലം സിംഹങ്ങളുടെ വായിൽ നിന്ന് ദാനിയേലും തീ ചുള

യൽ നിന്ന് ഹാനിനയാദൃപൈതങ്ങളും രാജാവായ അഹശ്വരശിൽ നിന്നും ദുഷ്ടനായ ഹാമാനിൽ നിന്നും മോർദഖായിയം യഹൂദജാതി മുഴുവനും രക്ഷിക്കപ്പെട്ടു. നിനുവയിന്മേൽ പ്രഖ്യാപനം ചെയ്യപ്പെട്ട കഠിന വിധിയിൽ നിന്നും നോമ്പുമൂലം അവർ രക്ഷപ്രാപിച്ചു. അതിനാൽ നമ്മുടെ പാപം മൂലം നമ്മുടെ മേൽ വന്നിട്ടുള്ള ഈ ദൈവകോപം നീങ്ങിപ്പോകുവാൻ നോമ്പോടും പ്രാർത്ഥനയോടും കൂടി നമുക്കു ദൈവത്തെ സമീപിക്കാം. കാരുണ്യവാനായ കർത്താവ് തന്റെ ദയാ വായ്പിനാൽ ദുഷ്ടനായ ഈ മുസൽമാൻ രാജാവിന്റെ കൈയിൽ നിന്നു നിങ്ങളെയും രക്ഷിയ്ക്കും.” ദേവാലയത്തിൽ നിന്നും പ്രാർത്ഥനയുടേയും വിലാപത്തിന്റേയും ശബ്ദം സദാ ഉയർന്നുകൊണ്ടിരുന്നു. രണ്ടു ദിവസത്തെ കഠിനമായ ഉപവാസം കഴിഞ്ഞു. മൂന്നാംദിവസം ഒൻപതാംമണി നേരത്തെ പ്രാർത്ഥനാ മദ്ധ്യേ വി. ഏവൻഗേലിയോൻ വായിക്കുന്നതിനായി എപ്പിസ്കോപ്പാ മദ്ബഹായിലേക്ക് പ്രവേശിച്ചു. എല്ലാവരും ഹാലേലുയ്യാപാടി. ഏവൻഗേലിയോൻ വായിക്കവേ മാർ യൂഹാനോന്റെ മുഖത്ത് ഒരു പ്രകാശസ്മരണം ദൃശ്യമായി. അദ്ദേഹത്തിന്റെ വൃദ്ധ നയനങ്ങളിൽനിന്നും ബാഷ്പകണങ്ങൾ പൊഴിഞ്ഞു. കന്യകമാർ ഉൽക്കണ്ടയോടുകൂടി തങ്ങളുടെ പിതാവിന്റെ മുഖത്തേക്കു നോക്കി. താൻ തിരുവചനം വായിക്കുമ്പോൾ അബ്ദൽമലേക്കു പെട്ടെന്നു മരിച്ചിരിക്കുന്നതായി പരിശുദ്ധാത്മാവു തനിക്കു വെളിപ്പെടുത്തി എന്ന് അദ്ദേഹം പ്രസ്താവിച്ചു. ശാന്തിയുടേയും സമാധാനത്തിന്റേയും ദിവ്യസന്ദേശം അവിടമെങ്ങും പ്രശാന്തമാക്കിത്തീർത്തു. പരിതപ്തവും ഭയപരവശവുമായ ഹൃദയങ്ങളിൽ ആശ്വാസത്തിന്റെ ശീതളകിരണങ്ങൾ സ്പർശിച്ചപ്പോൾ കൃതജ്ഞതാ നിർഭരങ്ങളായ സ്തോത്രഗാനങ്ങൾ കർത്തൃസന്നിധിയിലർപ്പിക്കുന്നു. പിറ്റേദിവസം പ്രഭാതത്തിൽ വി. തിരുശരീര രക്തങ്ങൾ അനുഭവിച്ചുകൊണ്ട് മൂന്നുദിവസം നീണ്ടുനിന്ന ഉപവാസസമഹായജ്ഞം പരിസമാപിച്ചു. ഇങ്ങനെ നോമ്പുമൂലം തിഗ്രീസിലെ കന്യകമാരുടെ ചാരിത്ര്യം സംരക്ഷിക്കപ്പെട്ടു. ദേശത്തെങ്ങും പരന്ന രാജ



നിരൂപണ വാർത്ത മാർ യൂഹാനോനന്റെ ദർശനത്തെ സ്ഥിരീകരിച്ചു. ഇതു കാരണം പൗരസ്ത്യ കാതോലിക്കായുടെ അധികാര സീമകളിലെങ്ങും മൂന്നു നോമ്പു സാർവത്രികമായി ആചരിക്കപ്പെട്ടു തുടങ്ങിയതു എന്നു പറയപ്പെടുന്നു. നിനുവയിലെ ജനങ്ങളെപ്പോലെ പാപത്തിൽ മുഴുകിയിരിക്കുന്ന നമുക്ക് പശ്ചാത്താപത്തിന്റെയും പ്രായശ്ചിത്തത്തിന്റെയും പ്രത്യേക അവസരമാണ് മൂന്നു നോമ്പ്. ശുദ്ധമുള്ള നോമ്പു ജയത്തിന്റെ അടയാളവും ശത്രുവാകുന്ന ദുഷ്ടന്റെ നേരെ തോക്കാത്ത ആയുധവുമാകുന്നു.

ശതാബ്ദി സമാപനം

അടുർ കരുവാറ്റ സെന്റ് മേരീസ് പള്ളി പെരുന്നാളും ശതാബ്ദി സമാപനവും ഫെബ്രുവരി 4 മുതൽ 11 വരെ നടത്തപ്പെടുന്നു. ഫെബ്രുവരി 4ന് സമൂഹവിവാഹം. 5ന് കഥാപ്രസംഗം, 6-ന് പരിസ്ഥിതി സമ്മേളനം, 7ന് സംഗീതച്ചേരി എന്നിവ ഉണ്ടായിരിക്കും. 11-ന് ശതാബ്ദി സമാപനസമ്മേളനം കേരളമുഖ്യ മന്ത്രി പിണറായി വിജയൻ ഉദ്ഘാടനം ചെയ്യുന്നു. പരി. കാതോലിക്കാ ബാവയും അഭിവന്ദ്യ മെത്രാപ്പോലീത്താമാരും പങ്കെടുക്കുന്നു.

ഹൃദയസ്पर्ശം

ഉള്ളന്നൂർ സെന്റ് മേരീസ് വലിയ പള്ളിയുടെ 118-ാം പെരുന്നാളിനോടനുബന്ധിച്ച് ഇടവകയുടെ യുവജന പ്രസ്ഥാനത്തിന്റെയും പരുമല സെന്റ് ഗ്രീഗോറിയോസ് കാർഡിയോ വാസ്കുലർ സെന്റർ ഡോ. കെ. എം. ചെറിയാൻ ഹാർട്ട് ഫൗണ്ടേഷന്റെയും ആഭിമുഖ്യത്തിൽ നിർദ്ദയനരായ കുഞ്ഞുങ്ങളുടെ ഹൃദയശാസ്ത്രക്രിയാ ധനസഹായം ജനു.28ന് ഞായറാഴ്ച രാവിലെ 10.30ന് ജലവിഭവകുപ്പ് മന്ത്രി മാത്യു ടി. തോമസ് ഉദ്ഘാടനം ചെയ്യുന്നു.

മുളക്കുളം പള്ളിയിൽ വി.കുർബ്ബാന

16 വർഷങ്ങൾക്ക് ശേഷം മുളക്കുളം വലിയപള്ളിയിൽ വി.കുർബ്ബാന അർപ്പിച്ചു.



കുന്നംകുളം ഓർത്തഡോക്സ് കൺവൻഷൻ സമാപിച്ചു



കുന്നംകുളം: എ.ഡി.52 ൽ വി. മാർത്തോമ്മാഗ്രീഹാ ഭാരതത്തിൽ ആദ്യമായി വിശ്വാസ തിരിനാളത്തിന് അഗ്നി പകർന്ന കുന്നം കുളത്ത് ഓർത്തഡോക്സ് കൺവൻഷൻ പരിശുദ്ധമോറാൻ മാർ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ ഉദ്ഘാടനം ചെയ്തു. ദൈവം ഒപ്പമുണ്ടെന്ന വിശ്വാസത്തോടെ മുന്നോട്ടു പോകുമ്പോഴാണു പ്രതിസന്ധികളെ അതിജീവിക്കാനുള്ള വഴി തുറക്കുകയെന്നു പരിശുദ്ധ കാതോലിക്കാ ബാവ ഉദ്ബോധിപ്പിച്ചു.

ആകുലതകളും ആശങ്കകളും പ്രയാസങ്ങളും അടിയുറച്ച ദൈവവിശ്വാസത്തിലൂടെ മറികടക്കാനാവുമെന്നും അദ്ദേഹം കൂട്ടിച്ചേർത്തു. ഫാ. തോംസൺ റോബി, ഫാ. സി.ടി. ജേക്കബ്, ഫാ. ജോസഫ് മാത്യു റവ.ഫാ.എബി ഫിലിപ്പ് എന്നിവരാണ് പ്രാസംഗികർ. ഞായറാഴ്ച നടന്ന സൺഡേസ്കൂൾ സംഗമത്തിനു ഫാ. സജി രാജു സ്റ്റുഡന്റ്സ് സെന്റർ തിരുവനന്തപുരം നേതൃത്വം നൽകി.

സമാപന സമ്മേളനത്തിൽ ഡോ. ഗീവർഗീസ് മാർ യൂലിയോസ് സമാപന സന്ദേശം നൽകി. ഭദ്രാസനത്തിനു കീഴിലെ നാൽപ്പതിലധികം വരുന്ന പള്ളികളുടെയും ആത്മീയ സംഘടനകളുടെയും നേതൃത്വത്തിൽ വൻജനാവലി പങ്കെടുക്കുന്ന കൺവൻഷന് ഭദ്രാസന സെക്രട്ടറി ഫാ. ഗീവർഗീസ് തോലത്ത്, ഫാ.ടി.സി. ജേക്കബ്, ജോൺ പി. ഏബ്രഹാം എന്നിവരടങ്ങിയ കമ്മിറ്റിയാണു നേതൃത്വം നൽകി.



അനുശോചനം രേഖപ്പെടുത്തി



ജമ്മുകാശ്മീരിൽ പാക്ക് വെടിവെയ്പ്പിൽ ബി.എസ്.എഫിൽ ജോലിചെയ്തിരുന്ന മാവേലിക്കര പോനകം തോപ്പിൽ എബ്രഹാം ജോൺ സാറാമ്മ ദമ്പതികളുടെ മകൻ സാം അബ്രഹാം നിര്യാതനായി. സംസ്കാര ശുശ്രൂഷകൾക്ക് പരി.കാതോലിക്കാബാവാ ശുശ്രൂഷകൾക്ക് പ്രധാനകാർമ്മികത്വം വഹിച്ചു. അഭിവന്ദ്യരായ മാർ യൗസേബിയോസ്, മാർ തേവോദോറോസ്, മാർ തിമൊത്ഥിയോസ്, മാർ എപ്പിപ്പാനിയോസ്, മാർ നിക്കോദിമോസ്, മാർ ദിയസ്കോറോസ് എന്നിവർ ശുശ്രൂഷകൾക്ക് നേതൃത്വം നൽകി. ഓർത്തഡോക്സ് സഭയുടെ മാധ്യമ വിഭാഗം തലവൻ അഭി.ഡോ.ഗീ വർഗ്ഗീസ് മാർ യൂലിയോസ് മെത്രാപ്പോലീത്ത അനുശോചനം രേഖപ്പെടുത്തി.

കുടശ്ശനാട് പള്ളിയിൽ 6-മത് സെന്റ് സ്റ്റീഫൻസ് പുരസ്കാരം

ബാംഗ്ലൂർ ദയ ഭവൻ മാനേജർ റവ. ഫാ. ജിനേഷ് കെ. വർക്കി അച്ചൻ, ജനുവരി 27 നു സമർപ്പിക്കുന്നു. ബാംഗ്ലൂരിന് അടുത്തുള്ള കുനികൽ എന്ന പ്രദേശത്തു എയ്ഡ്സ് രോഗികളുടെ പുനരധിവാസവും ചികിത്സയും രോഗികളുടെ മക്കൾക്ക് തുടർവിദ്യാഭ്യാസവും നൽകിവരുന്ന സ്ഥാപനമാണിത്. ജിനേഷ് അച്ചൻ ഭാഗ്യസ്ഥരണാർഹനായ ഒസ്താന്തിയോസ് തിരുമേനിയുടെ ശിഷ്യനും തോട്ടക്കാട് (പരിയാരം) മാർ അപ്രേം പള്ളി ഇവടകാംഗവുമാണ്.

മാർ ലോവോസാർ പിതാവിന്റെ ഓർമ്മ പെരുന്നാളും ഇടവക ദിനവും സണ്ടേസ്കൂൾ വാർഷികവും



കുന്നംകുളം ചിറളയം സെന്റ് ലാസ്റ്ററസ് പള്ളിയിൽ ലാസറുപുണ്യാളന്റെ ഓർമ്മപ്പെരുന്നാളും, ഇടവക ദിനവും, സണ്ടേസ്കൂളിന്റെ വാർഷികവും 2018 ജനുവരി 25,26 തീയതികളിൽ നടത്തപ്പെടുന്നു.

COMING EVENTS

ദേവാലയകുദാശ

വെള്ളുകുട്ട, പുതുപ്പള്ളി ജനുവരി 30,31

മരത്തംകോട്

സെന്റ് ഗ്രീഗോറിയോസ് ഫെബ്രുവരി 7-8

സമ്മേളനം

സർവമത സമ്മേളനം ഫെബ്രു. 3

കുന്നംകുളം ബഥനി സ്കൂൾ ഓഡിറ്റോറിയം

പുരയസ് പർശം 2018

കുന്നംകുളം: മലങ്കര സഭയിലെ പ്രഥമ സന്യാസ പ്രസ്ഥാനമായ ബഥനി ആശ്രമത്തിന്റെ ശതാബ്ദിയോടനുബന്ധിച്ച് 2018 ഫെബ്രുവരി 3 ശനിയാഴ്ച 2 മണിക്ക് ബഥനി സെന്റ് ജോൺസ് സ്കൂൾ ഓഡിറ്റോറിയത്തിൽ വെച്ച് സർവമത സമ്മേളനം നടത്തപ്പെടുന്നു. പരി.കാതോലിക്കാബാവാ സമ്മേളനം ഉദ്ഘാടനം ചെയ്യുന്നതും രാഷ്ട്രീയ-സാമൂഹിക-മത-സാംസ്കാരിക രംഗങ്ങളിലെ പ്രമുഖർ പരിപാടിയിൽ പങ്കെടുക്കുന്നതും ബഹു. മന്ത്രി എ.സി. മൊയ്തീൻ മുഖ്യാതിഥി ആയിരിക്കുന്നതുമാണ്.